

ingin



Finski útbúgvingarhátturin verður róstur

verða heilt í front. Fokus skal tá ikki bert verða á hægri útbúgvingar, men eisini tey fyrstu skúlaárini. Mett verður at tað er neyðugt at broyta tí stírvnu evropeisku skipanina, soleiðis at útbúgvingarstovnar gerast meira frælsir, og her verður Finland brúkt sum eitt gott dømi. Í stuttum verður sagt at útbúgvingarskipanin skal gerast smidligari, effektivari og lættari atkomilig hjá øllum.

Lívslong læra

Víst verður eisini á, at neyðugt er við Lifelong Learning, soleiðis at skipast skal fyri at fólk alt lívið fáa eftirútbúgvingar og skeið., og at tað er avgerðandi neyðugt í einum kunningar- og vitanarsamfelagi.

Hetta er neyðugt, staðfestir frágreiðingin, og tí verður framtíðar effektivu búskapurin tann sum framleiðir mest kunning og vitan, og samstundis og ger hesa kunning og vitan lætt atkomuliga fyri flest møgulig virkir og einstaklingar.

Føroyar

Frágreiðingin er eisini áhuga-verd fyri Føroyar, tí hon vísir á hvussu stóran týðning tað hevur at útbúgvingar verða raðfestar. Men hon vísir eisini á, at talan er ikki bert um at brúka pengar, men heldur at gera smidligar skipanir, sum eisini tryggja at kreativitetur ikki fer fyri skeyti.

Suðurkoreanski forsetin Roh Moo-hyun og forsætismálaráðharriin Lee Hae-chan standa á odda fyri eini fyrimyndarliga framgongd. Sambært rágreiðingini er vøxturin og menningin í Suðurkorea neyvt tengt at útbúgving

Í føroyskum høpi merkir tað helst, at framtíðar kappingarføri eisini er tengt at tí kreativiteti, sum ein dynamisk mentan gevur samfelagnum. Tí er m.a. Musikkiskúlin ein partur av hesi menning av samfelagnum.

Føroyskur fyrimunur

Føroyar hava tann fyrimun, at stóddin ger at landið hevur ein innbygdan fleksibilitet.



Men hinvegin so ger stóddin eisini, at flestu hægri útbúgvingarnar verða nomnar uttanlands, og tí uttanfyri føroyska politiska ávirkan. Men nógvar útbúgvingar eru í Føroyum, og tær mugu stóðugt tillagast krøvum og broytingum, sum eru. Kappingin verður ikki bert frá Kina og India. Alt ES ætlar sær upp í hægri gear, og í hesi menningarbylgju skulu vit finna okkara serøkir. Krøvini til okkara eru eftir míni

tykki tey somu, sum OECD setir Evropu. Útbúgving og betring af útbúgvingum og skipanum, og ikki minst eftirútbúgvingar, sum í Føroyum als ikki hava nakra raðfesting. Tann fleksibilitet, sum Føroyar hevur, er kanska størsti fyrimunur okkara, og skal hann eisini gagnnýttast, skulu vit verða millum heimsins fremstu í 2015.

Atlantic fellur

Atfinningarnar móti íslenska virðisbræva-marknaðinum tykjast eisini hava rakt partabrævið hjá Atlantic Petroleum.


Eftir eksplosiónslíknanandi hækkanina, sum kom eftir eina analysu hjá Eik-bank, hevur kursurin á partabrævinum stóðugt verið um nakað oman fyri tey 700, men seinastu tvær vikurnar hevur talan tó verið um fall á kursinum.

Atfinningarnar, sum hava ljóðað úr eitt nú donskum peningastovnum, hava fingið fólk at vera meira varin á marknaðinum,

og hækkanandi útboðið og minkandi eftirspurningurin á íslenskum partabrøvum sum heild hava trýst eina prislækking ígjøgnum.

Við dagsenda í gjár var miðalkursurin á partabrævinum fallin niður á 664, sum tó er ein lítil hækkan í mun til undanfarnu vikuna. Lægsti miðalkursurin hevur her verið 652. Samlaða virðið á partafelagnum var tá uppgjørt til 488 mió kr. Tá virðið var størst – tað var tað tann 20. januar – var hetta 561 mió kr.

-mørk



Partabrævið hjá Atlantic Petroleum er lækkað nakað í virði tær báðar seinastu vikurnar

Kelda: www.vmf.fo & www.icex.is

Avkastið til landskassan 40,5 mió. kr. í 2005

Ársroknskapur Landsbankans er nú almennur og vísir hann, at bruttoinntøkur landsbankans í 2005 vóru 71,3 mió. kr. Av hesum vóru brutto-rentuinntøkurnar 70,2 mió. kr, sum er 5,4 mió. kr lægri enn í 2004

ROKNSKAPUR tíðindaskriv

Nettorentuinnntøkurnar vóru fyri 2005 36,6 mió. kr., sum er ein hækking við 8,2 mió. kr. sammett við 2004.

Kursjavnan av virðisbrøvum var -14,0 mió. kr. í mun til -6,8 mió. kr. í 2004.

Nettoinntøkur bankans áðrenn umsiting og avskrivning, men íroknað kursjavnan av virðisbrøvum, vóru 23,8

mió. kr, sum vóru 1 mió. kr. hægri enn í 2004.

Rakstrarútreiðslurnar vóru 7,9 mió. kr. í mun til 7,5 mió. kr. í 2004 og vóru avskrivningarnar á sama stóði sum í 2004.

Hetta gevur eitt yvirskot av rakstrinum uppá 15,8 mió. kr. í mun til 15,2 mió. kr. í 2004.

Nettoavkast bankans av øllum íløgum er uppgjørt til 2,9% í 2005. Avkastið av lánsbrævaíløgum var 2,9% og peningamarknaðaríløgum 2,2%.

Miðalinnistandandi hjá landskassanum var 1.527 mió. kr. Landskassin fær rentu og rest av avlopi bankans eftir at lagt er í tiltaksgrunn og ábyrgdarskylduskjalið er niðurskrivað. Soleiðis hevur landskassin í 2005 fingið kr. 27,9 mió. kr. í rentu og 11,9 mió. kr. av avlopi bankans. Íroknað niðurskriving av ábyrgdarskjalið á 0,7 mió. kr. var avkastið til landskassan tilsamans 40,5 mió. kr. í 2005.